

मुलायमियत स्त्री. (अर.) मुलायम होने का भाव।

मुलाहजा पुं. (अर.) गौर करना, देखना, लिहाज, सम्मुख, सामने।

मुलाहिजा पुं. (अर.) दे. मुलाहजा।

मुलुक पुं. (अर.) दे. मुल्क।

मुलेठी स्त्री. (तद्.) उष्ण प्रदेशों की काली मिट्टी में होने वाली एक लता की जड़ टि. वैद्यक में इसे बलवर्धक तथा तृष्णा, ग्लानि एवं क्षय नाशक माना जाता है।

मुलैयन वि. (अर.) नमी पैदा करने वाला, पेट को मुलायम करके पाखाना लाने वाली दवा, रेचक दवा।

मुल्क पुं. (अर.) देश, राष्ट्र, जन्मभूमि, वतन।

मुल्कगीरी स्त्री. (अर.+फा.) दूसरे देशों को जीत कर अपने अधीन करना।

मुल्की वि. (अर.) अपने मुल्क का, देश का, देश का रहने वाला।

मुल्तजी वि. (अर.) प्रार्थना करने वाला, प्रार्थी, निवेदक।

मुल्तवी वि. (अर.) कार्य आदि जिसका संपादन टाल दिया गया हो, स्थगित, रुका हुआ।

मुल्लह पुं. (देश.) दूसरे पक्षियों को फँसाने के लिए पैर बाँधकर जल में डाला गया पक्षी, कुट्टा वि. अत्यधिक मूर्ख या सीधा-सादा।

मुल्ला पुं. (अर.) मस्जिद में अज्ञान देने वाला, प्राथमिक पाठशाला में पढ़ाने वाला उदा. 'ता चढ़ि मुल्ला बाँग दे, क्या बहरा हुआ खुदाय'- कबीर।

मुल्लाना पुं. (अर.) मुल्ला के लिए उपेक्षा सूचक शब्द, मुल्ला के लिए उपहासास्पद शब्द।

मुवक्किल पुं. (अर.) वकील का असामी, वह व्यक्ति जो अपना मुकदमा वकील को देता है, देवता।

मुवज्जिन पुं. (अर.) नमाज पढ़ने के लिए अज्ञान देकर लोगों को बुलाने वाला, मुल्ला।

मुवना अ.क्रि. (तद्.) मरना।

मुवरिख पुं. (अर.) इतिहासकार, इतिहासज्ञ, इतिहास-लेखक।

मुवरिखा वि. (अर.) लिखा हुआ, लिखित।

मुवल्लिक पुं. (अर.) संग्रह करने वाला, संकलनकर्ता, संग्रह कर्ता।

मुवल्लिव पुं. (अर.) जन्म देने वाला, जनक।

मुवस्सा वि. (अर.) जिसके नाम से वसीयत की गई हो।

मुवस्सिर वि. (अर.) प्रभावी, असरकारक।

मुवाना स.क्रि. (देश.) मार डालना, हत्या करना।

मुवाजी वि. (अर.) मुकाबिल, बराबर।

मुवाफिक वि. (अर.) 1. अनुकूल 2. मनोनुकूल, इच्छानुसार।

मुशज्जर वि. (अर.) बेलबूटे बना हुआ, एक बेलबूटेदार कपड़ा, एक विशेष प्रकार का पत्थर जिस पर प्रायः वृक्षों के चित्र बने होते हैं।

मुशफिक वि. (अर.) कृपा करने वाला, कृपालु, दयालु, मेहरबान पुं. दोस्त, मित्र।

मुशरब पुं. (अर.) 1. पानी पीने का स्थान 2. झरना 3. झील 4. धर्म

मुशरिक पुं. (अर.) एक ईश्वर (अल्लाह) के अतिरिक्त किसी दूसरे को भी ईश्वर मानने वाला, काफिर।

मुशरफ वि. (अर.) सम्मानित, प्रतिष्ठित, इज्जतदार।

मुशरह वि. (अर.) सुव्याख्यात।

मुशल पुं. (तत्.) मूशाल।

मुशाली पुं. (अर.) मूशालधारण करने वाले, कृष्ण के बड़े भाई श्री बलदेव।

मुशाबह वि. (अर.) वह वस्तु/व्यक्ति जिसकी उपमा किसी अन्य वस्तु/व्यक्ति से दी जाय, उपमेय जैसे- 'पीपर पात सरिस मन डोला' यहाँ 'मन' मुशाबह (उपमेय) है।